



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුභරූපය, බත්තරමුල්ල



| | | | | | | | |
|--------------|------------------------|-----------------------|-------------|-------------------|------------------------|-----------------------------|-------------------------|
| දිනය Date | 2025.05.08 පැය 2215 | දුරකථන අංකය Tel.NO | 011-2887973 | මගේ අංකය My NO | D/Media/Out/ 956 /2025 | විද්‍යුත් ලිපිනය E-Mails | dir.media@police.gov.lk |
|--------------|------------------------|-----------------------|-------------|-------------------|------------------------|-----------------------------|-------------------------|

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. හදිසි අනතුරකින් පුද්ගලයෙකු මියයාම - බණ්ඩාරවෙල පොලිස් වසම.

2025.05.08 වන අද දින උදෑසන කාලයේ බණ්ඩාරවෙල පොලිස් වසමේ වරකාරොද වත්ත ප්‍රදේශයේදී ලිඳක් පිරිසිදු කරමින් සිටි පුද්ගලයෙකුගේ සිරුර මතට ලිඳේ බැම්ම සමග පස් කන්ඩියක් කඩා වැටී එම පුද්ගලයා ලිඳෙන් ගොඩට ගැනීමට අපහසු බවට බණ්ඩාරවෙල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

පොලිසිය හා ප්‍රදේශවාසීන් එක්ව එම පුද්ගලයා ගොඩට ගැනීමට උත්සහ කළද පැවති අධික වෘරාව හේතුවෙන් ගොඩට ගැනීමට නොහැකි වී ඇත. පසුව පරීක්ෂා කිරීමේදී ලිඳෙහි සිරවී සිටි පුද්ගලයා මියගොස් සිට ඇත.

මරණකරු වයස අවුරුදු 67 ක් වූ බණ්ඩාරවෙල ප්‍රදේශයේ පදිංචිකරුවෙකි.

මෘත ශරීරය බණ්ඩාරවෙල රෝහලේ මෘත ශරීරාගාරයේ තැන්පත් කර ඇති අතර බණ්ඩාරවෙල පොලිසිය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - වැල්ලම්පිටිය පොලිස් ස්ථානය.

2025.05.08 වන දින අළුයම් කාලයේ වැල්ලම්පිටිය පොලිස් වසමේ කිත්තම්පහුව ප්‍රදේශයේදී වැල්ලම්පිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 32 ක් වන වැල්ලම්පිටිය ප්‍රදේශයේ පදිංචිකරුවෙකි.

වැල්ලම්පිටිය පොලිසිය වැඩිදුර විමර්ශන සිදුකරනු ලබයි.

03. විදේශීය දුම්වැටි සමඟ සැකකරුවෙකු අත්අඩංගුවට - පොලිස් මත්ද්‍රව්‍ය කායර්ශය ගුවන්තොටුපල ඒකකය.

2025.05.08 වන අද දින උදෑසන කාලයේ පොලිස් මත්ද්‍රව්‍ය කායර්ශයේ ගුවන්තොටුපල ඒකකයේ නිලධාරීන්ට ලද තොරතුරක් මත නීති විරෝධී ලෙස විදේශීය දුම්වැටි 4600 (කාටුන් 23) ක් සන්තකයේ තබා ගනිමින් ගුවන් මගින් ඩුබායි සිට මෙරටට පැමිණි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන කඩුවෙල ප්‍රදේශයේ පදිංචිකරුවෙකි.

පොලිස් මන්ද්‍රවාස කායර්ශය වැඩිදුර විමර්ශන සිදු කරනු ලබයි.

04. වන අලි පහරදීමකින් කාන්තාවක් මියයාම - බක්කිඇල්ල පොලිස් වසම.

2025.05.08 වන අද දින අළුයම් කාලයේ බක්කිඇල්ල පොලිස් වසමේ රජගලතැන්න ප්‍රදේශයේදී වන අලියෙකු පහරදීමෙන් කාන්තාවක් තුවාල ලබා අම්මාර රෝහලට ඇතුළත් කිරීමෙන් පසු මිය ගොස් ඇත.

මරණකාරී වයස අවුරුදු 39 ක් වූ පියංගල, රජගලතැන්න ප්‍රදේශයේ පදිංචිකාරියකි.

මරණකාරී නිවසේ සිටියදී අලුයම් කාලයේ සුනඛයින්ගේ කැගුසීම් ශබ්දයක් ඇසී ඒ පිළිබඳව සොයා බැලීම සඳහා නිවසින් පිටතට පැමිණි අවස්ථාවේදී මෙම අනතුරට මුහුණ පා ඇති බවට සිදුකරන ලද විමර්ශනයේදී අනාවරණය වී ඇත.

බක්කිඇල්ල පොලිසිය වැඩිදුර විමර්ශන සිදු කර ගෙන යනු ලබයි.

05. නාඳුනන මෘත ශරීරයක් හමුවීම - වැලිකන්ද පොලිස් වසම.

2025.05.08 වන අද දින උදෑසන කාලයේ වැලිකන්ද පොලිස් වසමේ කාසන් වැවේ නාඳුනන පිරිමි මළ සිරුරක් පාවෙමින් තිබෙන බවට වැලිකන්ද පොලිසියට ලද පණිවිඩයක් අනුව විමර්ශන ආරම්භ කර ඇත.

මරණකරු වයස අවුරුදු 50ක් 60 ක් පමණ පෙනුමැති පුද්ගලයෙක් වන අතර මෘත ශරීරය හඳුනා ගත නොහැකි තත්ත්වයට පත් වී ඇත. අනන්‍යතාවය මෙතෙක් තහවුරු වී නොමැත.

මෘත ශරීරය පොළොන්නරුව රෝහලේ මෘත ශරීරාගාරයේ තැන්පත් කර ඇති අතර වැලිකන්ද පොලිසිය වැඩිදුර විමර්ශන සිදු කරනු ලබයි.

06. මෙරට නිෂ්පාදිත ගිනි අවි 02ක් සමඟ සැකකරුවන් දෙදෙනෙකු අත්අඩංගුවට - කරුවලගස්වැව පොලිස් ස්ථානය.

2025.05.08 වන අද දින දහවල් කාලයේ කරුවලගස්වැව පොලිස් වසමේ හින්ගහකන්ද හා පහරිය ප්‍රදේශවලදී කරුවලගස්වැව පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම් 02ක් සිදුකර මෙරට නිෂ්පාදිත ගිනි අවි 02ක් සමඟ සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 26 හා 34 යන වයස්වල පසුවන පහරිය ජනපදය හා රජවිගම ප්‍රදේශවල පදිංචිකරුවන් වේ

කරුවලගස්වැව පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - ගලගෙදර පොලිස් වසම

2025.05.08 වන අද දින උදෑසන කාලයේ ගලගෙදර පොලිස් වසමේ මහනුවර කුරුණෑගල මාර්ගයේ අක්කරවත්ත ප්‍රදේශයේදී මහනුවර දෙස සිට කුරුණෑගල දෙසට ධාවනය වූ කාර් රථයක් රියදුරුට පාලනය කර ගැනීමට නොහැකිව මාර්ගයෙන් ඉවතට පැන පදික කාන්තාවකගේ ගැටී අනතුරක් සිදුව ඇත. අනතුරින් තුවාල ලැබූ පදික කාන්තාව ගලගෙදර රෝහලට ඇතුළත් කර වැඩිදුර ප්‍රතිකාර සඳහා මහනුවර රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකාරිය වයස අවුරුදු 68 ක් වූ ගලගෙදර ප්‍රදේශයේ පදිංචිකාරියකි.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කාර් රථයේ රියදුරු අත්අඩංගුවට ගෙන ඇති අතර ගලගෙදර පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය